

# 'ज्योतिष, मीडिया और विश्वसनीयता' पर डॉ. अजय भाम्बी का विशेष व्याख्यान आज

भोपाल, 16 सितंबर, 2018: माखनलाल चतुर्वेदी राष्ट्रीय पत्रकारिता एवं संचार विश्वविद्यालय में 17 सितंबर को 'ज्योतिष, मीडिया और विश्वसनीयता' विषय पर विशेष व्याख्यान का आयोजन किया गया है। प्रख्यात ज्योतिषविद् एवं लेखक डॉ. अजय भाम्बी विद्यार्थियों को संबोधित करेंगे और विषय के संबंध में उनकी जिज्ञासाओं का समाधान करेंगे।

कार्यक्रम का आयोजन विश्वविद्यालय के सभागार में शाम चार बजे से किया जाएगा। समाचार पत्र-पत्रिकाओं में ज्योतिष पर लेखन और टेलीविजन पर ज्योतिष आधारित कार्यक्रमों के शुभारम्भ करने का श्रेय डॉ. भाम्बी को जाता है। उन्होंने ज्योतिष विषय पर तर्कपूर्ण और वैज्ञानिक दृष्टिकोण से अनेक पुस्तकों की रचना की है।